

باسمہ سبحانہ و تعالیٰ

مسلمان نو نہالوں کی تعلیم و تربیت کے رہنماء اصول سیرت طیبہ صلی اللہ علیہ وسلم کی روشنی میں

پروفیسر حافظ محمد ریحان خان

ABSTRACT

HAFIZ MUHAMMAD REHAN KHAN

IN THE NAME OF ALLAH, THE MOST
BENEFECENT, THE MOST MERCIFUL

By the great blessings and bounties of Almighty Allah, we belong to a noble Muslim family, and to a noble Muslim society, which is the society of equality, brotherhood, rights, freedom, love, care, share, respect, peace and spirituality.

In this dreamed and ideal society, people are very much curios about the rights of their parents, family, relatives, neighbors, and above all, their entire nation and their country.

They consider other Muslims as their own brothers and sisters; they do care about their lives and property. There is nothing like this exemplary society for all of other nations of the world, and this is only due to the golden and outstanding teachings of the religion Islam.

As compare to this ideal society, on the other side of the mirror, unfortunately, the facts and figures about today's Muslim society are completely unbelievable, and totally different. Now the Muslim society and culture is bearing a serious downfall, the great ethical and moral values are the victim of negligence and ignorance, now children have to answer their parents, students are not ready to respect their teachers,

younger have lost their patience and ready to riot, nobody is seriously taking steps to rectify all this disturbance, and the future of the nation is being destroyed silently by our ignorance and negligence, but sorry to say, we are responsible.

At this crucial stage, this is the responsibility of each of us to take some serious steps to reestablish the ethical and moral values of our upcoming generation, moreover this is the specific responsibility of our teachers, lecturers and professors to held workshops, seminars and lectures to awakening the students and to make them realize about their lost importance in the eye of the world.

As conclusion, it is claimed that we teachers can make a great difference; we can bring a hilarious revolution in the society by our extraordinary efforts, and this revolution starts from ourselves, we need to change our own, we have to we have to sacrifice our wishes to get this splendid purpose, by doing so we can give something to our nation, we can become one of the loved one by our Almighty Allah subhanahu wataala.

خدا نے لمبیز و وحدہ لاشریک لہ کا جتنا بھی احسان مانا جائے اور جتنا بھی شکر ادا کیا جائے وہ کم ہے کہ اس نے ہم جیسے ناکاروں کو اسلام جیسی ماہیت نہ اور عظیم الشان دولت عطا فرمائی۔ اسلام ایک دین فطرت ہے اور اسلام ہمیں زندگی گزارنے کے خوبصورت رنگ ڈھنگ بتاتا ہے اور اس دنیا کے رموز و اسرار سے آشنا کرتا ہے۔ اسلام اپنے پیروکاروں کو اعلیٰ و افضل ترین تعلیمات سے روشناس کرتا ہے اور انہیں زندگی کے بلند ترین مقام پر دیکھنا چاہتا ہے۔ لہذا دین اسلام اپنے پیروکاروں کی تربیت اور انکے اعلیٰ اخلاق و کردار کی بہترین تکمیل کیلئے مہربان و مریبانہ انداز سے احکامات نازل کرتا ہے جن پر عمل پیرا ہو کر مسلمان ہم دین و دنیا کی تمام معاوتوں سے سرفراز ہو سکتے ہیں۔

وہ آیات و احادیث جو تربیت کرنے والوں کو اپنی ذمہ داریاں پوری کرنے کا حکم دیتی ہیں اور اپنے فرض کی ادائیگی میں کوہتا ہی سے ڈراتی ہیں، اگر ہم اکو جمع کریں تو وہ اتنی زیادہ ہیں کہ پوری کتاب تیار ہو جائے۔ یہ بات کہنے کا مقصد یہ ہے کہ تربیت کے حوالے سے مسلمان اپنی ذمہ داریوں کو اچھی

طرح پیچاں لیں۔ ذیل میں تربیت اولاد کے حوالے سے قرآن مجید کی آیات و احکامات کا تفصیلی جائزہ پیش کیا جاتا ہے:

تربیت اولاد کے حوالے سے قرآن مجید کا تحقیقی مطالعہ:

اس بارے میں کچھ آیات ذیل میں درج کی جاتی ہیں:

وَأَمْرُ أَهْلَكَ بِالصَّلُوةِ وَاصْطَبِرْ عَلَيْهَا لَا نَسْئِلُكَ رِزْقًا، نَحْنُ نَرْزُقُكَ، وَالْعَاقِبَةُ لِلْتَّقْوَىٰ۔^۵

اور اپنے گھروالوں کو نماز کا حکم دو اور خود بھی اس پر ثابت قدم رہو، ہم تم سے روزی نہیں مانگتے (بلکہ) ہم روزی دیتے ہیں تم کو اور انجام بھلا ہے پرہیز گاری کا۔

مفتی محمد شفیع صاحب اپنی معرفتۃ الارتفییر، معارف القرآن میں اس آیت کی تفسیر کے حوالے سے لکھتے ہیں کہ:

”یعنی آپ اپنے اہل کو نماز کا حکم دیجئے اور خود بھی اس پر جنم رہئے۔ یہ بظاہر دو الگ الگ حکم ہیں، ایک اہل و عیال کو نماز کی تاکید دوسرے خود اسکی پابندی، لیکن غور کیا جائے تو خود اپنی نماز کی پوری پابندی کے لئے بھی یہ ضروری ہے کہ آپ کا ماحول آپکے اہل و عیال اور متعلقین نماز کے پابند ہوں کیونکہ ماحول اس کے خلاف ہو تو طبعی طور پر انسان خود بھی کوتاہی کا شکار ہو جاتا ہے۔

لفظ اصل میں ہیوی، اولاد اور متعلقین سمجھی دا خل ہیں جن سے انسان کا ماحول اور معاشرہ بتتا ہے، رسول اللہ ﷺ پر جب یہ آیت نازل ہوئی تو آپ ﷺ روزانہ صبح کے وقت حضرت علیؓ اور حضرت فاطمہؓ کے مکان پر جا کر آواز دیتے، الصلوٰۃ الصلوٰۃ۔

اور حضرت عروہ بن زیرؓ جب کبھی امراء و سلاطین کی دولت و حشمت پر اگنی نظر پڑتی تو فوراً اپنے گھروٹ جاتے اور گھروالوں کو نماز کی دعوت دیتے اور یہ آیت پڑھ کر سنتے تھے، اور حضرت عمر فاروقؓ جب رات کو تجدی کے لئے بیدار ہوتے تو آپؓ روزانہ اپنے گھروالوں کو بھی بیدار کر دیتے تھے اور رہیکی آیت پڑھ کر سنتے تھے۔^۲

علامہ شبیر احمد عثمانی اپنی جلیل القدر تفسیر تغیر عثمانی میں اس آیت کی تفسیر کے حوالے سے رقم طراز ہیں کہ:

”یعنی اپنے متعلقین اور اتباع کو بھی نماز کی تاکید فرماتے رہیں، حدیث میں آپ ﷺ نے فرمایا کہ جب بچہ دس کا ہو تو مار کر نماز پڑھاؤ۔^۳

بِيَايْهَا النَّذِينَ آمَنُوا قَوْنَافِسَكُمْ وَاهْلِيْكُمْ نَارًا۔ (۳)

اسے ایمان والو اپنے آپ کو اور اپنے گھر والوں کو اس آگ سے بچاؤ جکا ایندھن انسان اور پتھر ہو گے۔

اس آیت میں عام مسلمانوں کو حکم ہے کہ جہنم کی آگ سے اپنے آپ کو بھی بچائیں اور اپنے اہل دعیال کو بھی، لفظ اهلیکم میں اہل دعیال سب داخل ہیں جن میں بیوی، اولاد، غلام، باندیاں سب داخل ہیں اور بعد نہیں کہ ہمہ وقتی نوکر چاکر بھی غلام باندیوں کے حکم میں ہوں۔

ایک روایت میں ہے کہ جب یہ آیت نازل ہوئی تو حضرت عمر بن خطابؓ نے عرض کیا کہ یا رسول اللہ ﷺ اپنے آپ کو جہنم سے بچانے کی فکر تو سمجھ میں آگئی (کہ ہم گناہوں سے بچیں اور احکام الہیہ کی پابندی کریں) مگر اہل دعیال کو ہم کس طرح جہنم سے بچائیں، رسول اللہ ﷺ نے فرمایا کہ اسکا طریقہ یہ ہے کہ اللہ تعالیٰ نے جن کاموں سے منع فرمایا ہے ان کاموں سے ان سب کو منع کرو اور جن کاموں کے کرنے کا تم کو حکم دیا ہے ان کے کرنے کا اہل دعیال کو بھی حکم کرو تو یہ عمل ان کو جہنم کی آگ سے بچائے گا۔ (۵)

بیوی اور اولاد کی تعلیم و تربیت ہر مسلمان پر فرض ہے:

حضرات فقہاء نے فرمایا کہ اس آیت سے ثابت ہوا کہ ہر شخص پر فرض ہے کہ اپنی بیوی اور اولاد کو فرائض شرعیہ اور حلال و حرام کے احکام کی تعلیم دے اور اس پر عمل کرانے کے لئے کوشش کرے۔

ایک حدیث میں ہے کہ اللہ تعالیٰ اس شخص پر اپنی رحمت نازل کرے جو کہتا ہے کہ اے میرے بیوی بچو، تمہاری نماز، تمہارا روزہ، تمہاری زکوٰۃ، تمہارا مسکین، تمہارا سنتیم، تمہارا پڑوی، امید ہے کہ اللہ تعالیٰ ان سب کو اسکے ساتھ جنت میں جمع فرمائیں گے۔ تمہاری نماز اور تمہارا روزہ وغیرہ فرمانے کا مطلب یہ ہے کہ ان چیزوں کا خیال رکھو اسیں غفلت نہ ہونے پائے، اور مسکین و سنتیم وغیرہ فرمانے کا مطلب یہ ہے کہ ان کے جو حقائق تمہارے ذمے میں ان کو خوشی اور پابندی سے ادا کرو اور بعض بزرگوں نے فرمایا ہے کہ قیامت کے دن سب سے زیادہ عذاب میں وہ شخص گرفتار ہو گا جس کے اہل دعیال دین سے جاہل و غافل ہو گے۔ (۶)

بِيَايْهَا النَّذِينَ آمَنُوا إِنَّ مِنْ أَزْوَاجِكُمْ وَأَوْلَادَكُمْ عَدُوُّكُمْ

فَاحْذَرُوهُمْ، وَإِنْ تَعْفُوا وَتَصْفُحُوا وَتَغْفِرُوا فَإِنَّ اللَّهَ

غَفُورُ الرَّحِيمِ، إِنَّمَا أَمْوَالُكُمْ وَأَوْلَادُكُمْ فِتْنَةٌ، وَاللَّهُ عَنِّدَهُ

اجْرٌ عَظِيمٌ۔ (۴)

‘یعنی اے مسلمانو، تمہاری بعض بیویاں اور اولاد تمہارے دشمن ہیں، ان کے شر سے بچتے رہو۔ ترمذی و حاکم وغیرہ نے بعد صحیح حضرت ابن عباسؓ سے نقل کیا ہے یہ آیت ان مسلمانوں کے بارے میں نازل ہوئی جو بھرت مدینہ کے بعد مکہ کریمہ میں داخل اسلام ہوئے، اور ارادہ کیا کہ بھرت کر کے آنحضرت ﷺ کی خدمت میں حاضر ہو جائیں، مگر ان کے اہل و عیال نے ان کو نہ چھوڑا کہ بھرت کر کے چلے جائیں۔ (اور یہ وہ زمانہ تھا کہ کہہ سے بھرت کرنا ہر مسلمان پر فرض تھا) قرآن کریم کی آیت مذکورہ میں ایسی بیوی اور اولاد کو انسان کا دشمن قرار دیا، اور ان کے شر سے بچتے رہنے کی تاکید فرمائی، کیونکہ اس سے بڑا دشمن کون ہو سکتا ہے جو اسکو ہمیشہ ہمیشہ کے عذاب اور جہنم کی آگ میں بجا کر دے۔

جن صحابہ کے بیوی بچوں کو دشمن قرار دیا ہے ان کو جب اپنی غلطی پر تنبہ ہوا تو ارادہ کیا کہ آئندہ اپنے اہل و عیال کے ساتھ بختی اور تشدد کا معاملہ کریں گے، اس پر آیت کے اگلے حصہ میں یہ ارشاد نازل ہوا کہ اگرچہ ان بیوی بچوں نے تمہارے لئے دشمنوں کا سا کام کیا کہ تھیں اداۓ فرض سے مانع ہوئے، مگر اسکے باوجود ان کے ساتھ تشدد اور بے رحمی کا معاملہ نہ کرو بلکہ عفو در گزر اور معافی کا برداشت کرو تو یہ تمہارے لئے بہتر ہے، کیونکہ اللہ جل شانہ کی عادت بھی مغفرت اور رحمت کی ہے۔

مسئلہ: علماء نے اس آیت سے استدلال کیا ہے کہ اہل و عیال سے کوئی کام خلاف شرع بھی ہو جائے تو ان سے بیزار ہو جانا یا ان سے بعض یا ان کے لئے بدوعا کرنا مناسب نہیں۔

انما اموال الکمد و اولاد کم فتنۃ

فتنہ کے معنی ابتلاء اور آزمائش کے ہیں، مراد آیت کی یہ ہے کہ مال و اولاد کے ذریعہ اللہ تعالیٰ انسان کی آزمائش کرتا ہے کہ ان کی محبت میں بجا ہو کر احکام و فرائض سے غفلت کرتا ہے یا محبت کو اپنی حد میں رکھ کر اپنے فرائض سے غافل نہیں ہوتا۔

حقیقت یہ ہے کہ مال و اولاد کی محبت انسان کے لئے بڑا فتنہ اور آزمائش ہیں، انسان اکثر گناہوں میں خصوصاً حرام کمائی میں انہی کی محبت کی وجہ سے بجا ہوتا ہے، ایک حدیث میں ہے کہ قیامت کے روز یعنی اشخاص کو لایا جائیں گا اس کو دیکھ کر لوگ کہیں گے کہ: اکل عیالہ حسناتہ۔ یعنی: اس کی نیکیوں کو اس کے عیال نے کھالیا، ایک حدیث میں آنحضرت ﷺ نے اولاد کے بارے میں فرمایا کہ ‘مبخلة محبنة’ یعنی بخیل، نامردی اور کمزوری کے اسباب ہیں، کہ ان کی محبت کی وجہ سے آدمی اللہ کے راست میں مال خرچ کرنے سے رکتا ہے، انہی کی محبت کی وجہ سے جہاد میں شرکت سے رہ جاتا ہے۔ بعض سلف صالحین کا قول ہے کہ: العیال سوس الطاعات۔

یعنی عیال انسان کی نیکیوں کے لئے گھن ہے۔ جیسا کہ گھن غلہ کو کھا جاتا ہے یہ اس کی نیکیوں کو کھا جاتا ہے۔ (۸)

تربیت اولاد کے حوالے سے احادیث مبارکہ کا مطالعہ:

اس سلسلے میں جو احادیث آئی ہیں ان میں سے چند یہ ہیں:

☆ مرد اپنے گھر کا رکھوا لا ہے اور اس سے اس کے زیر کفالت لوگوں کے بارے میں باز پرس ہو گی، اور عورت اپنے شوہر کے گھر کی رکھوا لی ہے، اور اس سے اس کے زیر تربیت لوگوں کے بارے میں سوال ہو گا۔ (۹)

☆ کسی باپ نے اپنے بیٹے کو اچھی تربیت سے بہتر تجھنہ نہیں دیا۔ (۱۰)

و عن أبي حفص عمر بن أبي سلمة عبد الله بن عبد
الإسندر بیب رسول الله ﷺ قال: كدت غلاماً في حجر رسول
الله ﷺ وكانت يدی تطیش فی الصحفة، فقال لي رسول الله
ﷺ: يا غلام سُمِّ اللَّهُ تَعَالَى، وَكُلْ بِمِيَّنِكَ، وَكُلْ مَا يَلِيكَ. فَمَا
زالت تلك طعمتني بعد. (۱۱)

ابو حفص عمر بن ابو سلمة عبد الله بن عبد الاسد جو کہ ریب سے ملکیتیم کے
فرماتے ہیں کہ میں رسول اللہ ﷺ کی پروردش میں بچتا، اور میرا ہاتھ کھانے
کی تھائی میں چاروں طرف گھوم رہتا تو مجھ سے رسول اللہ ﷺ نے فرمایا کہ
اے بچ، اللہ تعالیٰ کا نام لو، اور سید ہے ہاتھ سے کھاؤ، اور اپنے سامنے سے
کھاؤ، تو اسکے بعد میں نے کبھی اس طرح نہیں کھایا۔

و عن ابن عمر رضي الله تعالى عنهما قال: سمعت رسول الله
ﷺ يقول: كلكم راع و كلكم مسئول عن رعيته والمرثأة
راعية في بيته زوجها ومسئولة عن رعيتها اخ. (۱۲)

ابن عمر رضي الله تعالیٰ عنہما سے روایت ہے، آپنے فرمایا کہ میں نے جناب رسول اللہ علیہ وسلم
کو یہ کہتے ہوئے سنا کہ تم میں سے ہر ایک چڑا ہا ہے، اور تم میں سے ہر ایک سے اس کی رعیت کے
حوالے سے سوال کیا جائیگا، اور عورت اپنے شوہر کے گھر کی نگہبان ہے اور اپنی رعیت (اولاد) کے
بارے میں جواب دہے۔

و عن عمرو بن شعيب، عن أبيه، عن جده رضي الله تعالى عنه

قال: قال رسول الله ﷺ: مروا اولادكم بالصلوة وهم ابناء سبع سنین، واضربوهم علیہا، وهم ابناء عشر، وفرقوا بینہم فی المضاجع حديث حسن۔ (۱۴)

فرمایا عمر بن شعبؑ اپنے والد سے، اپنے دادا سے کہ فرمایا جناب نبی کریم ﷺ نے اپنی اولاد کو نماز کا حکم کرو جکہ وہ سات سال کے ہوں اور ان کو (نماز چھوڑنے پر) مارو جکہ وہ دس سال کے ہو جائیں اور ان کے بستروں کو جدا کر دو۔

حضور اکرم ﷺ اور صحابہ کرام رضوان اللہ تعالیٰ عنہم اجمعین کا انداز تربیت:

صحابہ کرام رضوان اللہ تعالیٰ عنہم اجمعین بچپن سے ہی اپنی اولاد کی تکمیلہ داشت فرماتے تھے اور دینی امور کی پابندی کا اہتمام کرتے تھے، حضرت عمر رضی اللہ تعالیٰ عنہ کے زمانہ خلافت میں ایک شخص پکڑ کر لایا گیا جس نے رمضان میں شراب پی رکھی تھی اور روزہ سے نہیں تھا، حضرت عمر رضی اللہ تعالیٰ عنہ نے ارشاد فرمایا کہ تمیرا ناس ہو، ہمارے تو بچہ بھی روزے دار ہیں۔

ریچ بنت معوذ رضی اللہ تعالیٰ عنہا فرماتی ہیں کہ حضور ﷺ نے ایک مرتبہ اعلان کر دیا کہ آج عاشورہ کا دن ہے، سب کے سب روزے رکھیں گے، ہم لوگ اس کے بعد سے ہمیشہ روزہ رکھتے رہے اور اپنے بچوں کو بھی روزہ رکھواتے رہے۔ جب وہ بھوک کی وجہ سے رونے لگتے تو ہم روئی کے گالے کے کھلونے بنا کر ان کو بھلا لیا کرتے تھے اور افطار کے وقت تک اسی طرح کھل میں گائے رکھتے۔ (۱۵)

و عن أبي هريرة رضي الله تعالى عنه قال: قبل النبي ﷺ الحسن بن علي رضي الله تعالى عنهمَا، وعند أقرع بن حabis، فقال الأقرع: إن لي عشرة من الولد ما قبلت منهم أحداً، فنظر إليه رسول الله ﷺ فقال: من لا يرحم لا يرحم (۱۶)

اور حضرت ابو ہریرہ رضی اللہ تعالیٰ عنہ سے مردی ہے کہ نبی کریم ﷺ نے حضرت حسن بن علی رضی اللہ تعالیٰ عنہما کا بوس لیا، اس وقت آپ کے پاس اقرع بن حabisؓ موجود تھے تو اقرع نے کہا کہ میرے دس لڑکے ہیں لیکن میں نے ان میں سے کبھی کسی کو پیار نہیں کیا، تو آپ ﷺ نے ان کی طرف نظر کی اور فرمایا جو رحم نہیں کرتا اس پر رحم نہیں کیا جاتا۔

☆ حضرت عمر رضی اللہ تعالیٰ عنہ نے نبی کریم ﷺ سے اپنے صاحبزادے عبد اللہ کی شکایت کی کہ میں اسے بیوی کو طلاق دینے کا حکم دے رہا ہوں مگر یہ بات مان نہیں رہا نبی کریم ﷺ

نے ان سے فرمایا کہ اپنے والد کی فرمانبرداری کرو، اور باوجود اسکے نہ چاہئے کہ بھی آپ ﷺ نے انہیں یہوی کو طلاق دینے پر آمادہ کیا، یہ حکم وہاں پر تھا جہاں عورت کے اخلاق درست نہ تھے، مزاج سخت تھا اور اس لئے بھی کہ اس سے ایسے حضرت عمر رضی اللہ تعالیٰ عنہ کی صاحب رائے کی خلاف ورزی ہو رہی تھی جن کی موافقت میں قرآن مجید نازل ہوا کرتا تھا۔

امام احمد سے کسی نے پوچھا کہ میرے والد مجھے یہ حکم دے رہے ہیں کہ میں اپنی یہوی کو طلاق دے دوں تو انہوں نے فرمایا کہ: ”تم اسے طلاق نہ دو، انہوں نے کہا کہ کیا حضرت عمر رضی اللہ تعالیٰ عنہ اپنے بیٹے عبداللہ کو ان کی یہوی کو طلاق دینے کا حکم نہ دیا تھا؟ تو انہوں نے فرمایا: صحیح ہے، لیکن یہ جب ہے کہ جب تمہارے باپ بھی حضرت عمر رضی اللہ تعالیٰ عنہ کی طرح ہوں۔“ (۱۶)

جس دن نبی کریم ﷺ کے صاحبزادے حضرت ابراہیم رضی اللہ تعالیٰ عنہ کا انتقال ہوا تو صدمہ کی وجہ سے آپ کی آنکھوں سے آنسو جاری ہو گئے اور آپنے فرمایا: آنکھوں سے آنسو جاری ہیں، اور دل غمگین ہے لیکن بات وہی کہیں گے جو رب کو راضی کرنے والی ہو اور اے ابراہیم ہم تمہاری جدائی کی وجہ سے غمگین ہیں۔ (۱۷)

حضرت زبیر بن العوام رضی اللہ تعالیٰ عنہ نے اپنے بعض بچوں کے لئے فرمایا

از هر من آل بني عتيق مبارك من ولد الصديق

الذة كما الذريقي

یعنی بتوتیق کی اولاد سے ہیں زیادہ روشن، اور مبارک ہیں اور حضرت ابو بکر صدیق رضی اللہ تعالیٰ عنہ کی اولاد میں سے ہیں، مجھے وہ ایسا ہی پسند ہے جیسا اپنا الحاب وہیں

حضرت اخفف بن قیس فرماتے ہیں کہ ہماری اولاد ہمارے جگہ گوئے ہیں اور ہماری کمر کی مضبوطی ہیں، ہم ان کے لئے سایہ فکن آسمان اور پچھی ہوئی زمین کی طرح ہیں، انہی کے ذریعہ ہم ہر بڑی مصیبت پر قابو پاتے ہیں اگر وہ رونگڑ جائیں تو انہیں منالوں، اور اگر وہ کچھ مانگیں تو انہیں دے دو اور انہیں ترقی ہنگاہ سے مت دیکھو کہ پھر وہ تمہاری زندگی سے ننگ آ جائیں اور تمہارے مرنے کی تمنا کرنے لگیں۔

اور حضرت عباس بن عبد المطلب رضی اللہ تعالیٰ عنہ اپنے بیٹے تمیم کے لئے فرمایا کرتے تھے

تموا بتمام فصار واعشرة يارب واجعلهم كراما بررة

يارب زكيهم ونم الشمرة

تمیم کے ذریعے یہ کامل و مکمل دس افراد ہن گئے، اے رب ان سب کو نیک شریف بنادے، اے رب انکا ترکی فرمادیجئے اور پھل بڑھادیجئے (۱۸)

حضرت ابن عمر رضی اللہ تعالیٰ عنہ کا اپنے بیٹے سے نہ بولنا:

احضرت عبد اللہ ابن عمر رضی اللہ تعالیٰ عنہ نے ایک مرتبہ ارشاد فرمایا کہ حضور اقدس ﷺ نے ارشاد فرمایا تھا کہ عورتوں کو مسجد میں جانے کی اجازت دے دیا کرو۔ ابن عمر رضی اللہ تعالیٰ عنہ کے ایک صاحبزادے نے عرض کیا کہ ہم تو اجازت نہیں دے سکتے کیونکہ وہ اس کو آئندہ چل کر بہانہ بنالیں گی آزادی کا اور فادوآوارگی کا، حضرت ابن عمر رضی اللہ تعالیٰ عنہ بہت تاراض ہوئے برائیلا کہا اور فرمایا کہ میں تو حضور ﷺ کا ارشاد سناؤں اور تو کہے کہ اجازت نہیں دے سکتے، اس کے بعد سے ہمیشہ کے لئے ان صاحبزادے سے بولنا چھوڑ دیا۔ (۱۹)

لخت جگر، خاتون جنت حضرت فاطمہ رضی اللہ تعالیٰ عنہا کی تربیت:

حضرت علی رضی اللہ تعالیٰ عنہ فرماتے ہیں کہ فاطمہ رضی اللہ تعالیٰ عنہا اپنے ہاتھ سے چکلی پیشی تھیں جسکی وجہ سے یا تھا میں نشان پڑ گئے تھے، اور خود پانی کی ملک بھر کر لاتی تھیں جسکی وجہ سے سینہ پر ملک کی روی کے نشان پڑ گئے تھے اور گھر کی مஜاز وغیرہ بھی خود ہی دیتی تھیں جسکی وجہ سے تمام کپڑے میلے کچلے رہتے تھے، ایک مرتبہ حضور ﷺ کے پاس کچھ غلام باندیاں آئے تو میں کہا کہ تم بھی جا کر آپ ﷺ سے کوئی خدمت کار مانگ لوتا کہ تم کو کچھ مدل جائے، تو آپ رضی اللہ تعالیٰ عنہا حضور ﷺ کے تشریف لے گئیں لیکن وہاں مجمع تھا اس لئے بغیر کچھ کہے داپس آگئیں، دوسرا آپ ﷺ خود تشریف لائے، ارشاد فرمایا کہ فاطمہ: کل تم کس کام کے لئے گئی تھیں؟ وہ شرم سے چپ رہیں، میں نے کہا: یا رسول اللہ ﷺ ان کی حالت ایسی ہے تو میں نے کہا تھا کہ آپ سے کوئی غلام مانگ لیں اس لئے گئی تھیں۔ آپ ﷺ نے ارشاد فرمایا کہ میں صبر کر، تو تقوی حاصل کر اور اللہ سے ڈر اور اپنے پروردگار کا فریضہ ادا کرتی رہ اوگھر کے کار و بار کو انعام دیتی رہ اور جب سونے کے واسطے لیٹا کرے تو سیحان اللہ ۳۲ بار، الحمد للہ ۳۳ بار، اور اللہ اکبر ۳۴ بار پڑھ لیا کرو، یہ خادم سے زیادہ اچھی چیز ہے، حضرت فاطمہ رضی اللہ تعالیٰ عنہا نے عرض کیا کہ میں اللہ اور اسکے رسول سے راضی ہوں۔ (۲۰)

برصیر کے بزرگان دین کی تربیت کا نمونہ عمل:

برصیر کی عظیم ہستیوں اور جبال علم کی زیست کا حاصل دیکھا جائے تو درحقیقت وہ بھی عمدہ اور بے مثال تربیت کا پرتو ہے، ان کے مربیین ان کی ایک ایک ادا اور ایک ایک انداز پر نگاہ کمال رکھتے تھے، اور اس کو تربیت اولاد کے زریں اصولوں پر پر کھتے تھے۔

ذیل میں ان بزرگان دین کے چند واقعات درج کئے جاتے ہیں:

حضرت شیخ الحدیث مولانا زکریا صاحب فرماتے ہیں کہ جس طرح میرے والد صاحب نے

اس سیرے کارکی تربیت فرمائی وہ درحقیقت بہت ہی اہم اور بہت ہی دقيق اور شدید مگر انہوں کے ساتھ ہوئی، اگر مجھ میں کوئی صلاحیت ہوتی تو میں یقیناً آج کچھ بنتا ہوا ہوتا، مگر مثل مشہور ہے کہ کتنے کی دم بارہ سال تک میں رکھی مگر وہ سیدھی ہو کر نہ دی۔ میرے والد صاحب نور اللہ مرقدہ کے سب سے زیادہ شدت ترک تعلقات پر تھی، ان کا کہنا تھا کہ آدمی چاہے کتنا ہی غبی اور کندڑ ہن ہو اگر اس میں تعلقات کا مرض نہیں ہے تو وہ ذی استعداد بن کر رہتا ہے، اور آدمی چاہے جتنا بھی ذی استعداد، ذہین اور علم کا شو قین ہو اگر اس کو تعلقات کا چسکہ ہے تو وہ اپنے جو ہروں کو کوکر رہے گا۔

اس کے ساتھ ساتھ ان کے نزدیک ابتداء مریں امردوں کا کسی سے میل جوں نہایت خطرناک تھا، نیز میرے والد صاحب کی نگاہ میں بڑی اہم چیز صاحبزادگی کا مسئلہ بھی تھا، ان کا بار بار کامنکزوں دفعہ کا سنا ہوا مقولہ تھا کہ صاحبزادگی کا سور بہت دیر میں نکلتا ہے۔

تقریباً آٹھ سال کی عمر کا قصہ ہے کہ اس ناپاکار کو بزرگی کا جوش ہوا اور مغرب کے بعد حضرت گنگوہیؓ کے مجرے کے سامنے بھی نفلوں کی نیت باندھ لی، ابا جان نے آکر ایک زور دار تھپڑ مارا اور یہ فرمایا کہ 'سبق یاد نہیں کیا جاتا'، اس وقت تو مجھے بہت غصہ آیا کہ خود تو پڑھی نہیں جاتی دوسرا کو بھی پڑھنے نہیں دیتے، مگر جلد ہی سمجھ میں آگیا کہ بات صحیح تھی، وہ تقلیں بھی شیطانی حریم سے روکنے کے واسطے تھا، اس لئے کہ جب تقلیں پڑھنے کا دور آیا تو اب نفس بہانے ڈھونڈتا ہے۔ (۲۱)

اسی طریقے سے مولانا اشرف علی تھانوی صاحبؒ کے والد ماجد نے اپنے گھر اشرف کی تربیت بڑے ہی پیار و محبت سے کی اور تربیت میں اس بات کا بطور خاص خیال رکھا کہ جلا میں فرق نہ آنے پائے، چنانچہ تراویح میں ختم قرآن کے موقع پر جب مخلائی بُنی تو اس میں ہر گز شریک نہ ہونے دیتے بلکہ اس وقت خود بازار سے لاکر اپنے فرزند کو چکھا دیتے اور فرماتے کہ 'مسجد کی مخلائی لیتا ہے غیرتی کی بات ہے۔' (۲۲)

حضرت مولانا محمد الیاس صاحبؒ (بانی تبلیغی جماعت) کا بیماری کی وجہ سے سلسلہ تعلیم منقطع ہو گیا، لیکن آپ کو تعلیم کے مکمل نہ ہونے کا برا رخ تھا، ادھر اعزہ کا تقاضہ تھا کہ آپ مسلسل آرام کریں، آخر ایک روز رزق ہو کر آپ کے والد مولانا تھی صاحبؒ نے کہا کہ 'آخر پڑھ کر ہی کیا کرو گے؟ آپنے جو بازار فرمایا کہ 'آخر جی کریں کیا کرو گا؟'۔ (۲۳)

نیک اور صالح اولاد صدقہ جاریہ ہے:

اگر بچے نیک اور صالح ہوئے تو باپ کے انتقال کے بعد وہ اس کے حق میں خیر کی دعا کریں گے، چنانچہ حدیث میں ہے کہ مرنے کے بعد تمام دنیاوی اعمال کا سلسلہ منقطع ہو جاتا ہے مگر تین چیزوں کا

سلمان ختم نہیں ہوتا، ان میں سے ایک صاحب اولاد کی دعا بھی ہے، اس کا نفع مرنے کے بعد بھی حاصل ہوتا ہے۔ روایات میں یہ بھی ہے کہ دعا بھی نور کے طبق میں حاکمر نے والے شخص کے سامنے پیش کی جاتی ہیں۔ (۲۲)

قرآن کریم کی ان ہدایات اور ارشادات نبویہ اور اسلاف کے نمونہ عمل کی بنابر ہر دور میں مسلمان خواتین نے پچوں کی تربیت کا خوب اہتمام کیا۔ والدین اپنے بچوں کی تعلیم و تربیت کے لئے ایسے اساتذہ و معلمین کا انتخاب کیا کرتے تھے جو تدریس و تعلیم اور اصلاح و تربیت کے ماہر ہوں تاکہ وہ پچھے کو صحیح عقیدہ و اخلاقی سکھائیں اور تعلیم و تربیت کے خصوصی فریضہ کو بحسن و خوبی ادا کر سکیں۔ چونکہ ماں باپ اور اساتذہ پچوں کی تربیت اور انکی شخصیت سازی اور انہیں دنیا میں رہنے کے قابل بنانے کے ذمے دار ہیں، اس لئے ضروری ہے کہ یہ حضرات اپنی ذمہ داریوں کو اچھی طرح سمجھ لیں۔

اسلامی تربیت کے ماہر علمائے کرام کی نظر میں یہ ذمہ داریاں بالترتیب اس طرح سے ہیں:

- ۱۔ ایمانی تربیت کی ذمہ داری، ۲۔ اخلاقی تربیت کی ذمہ داری، ۳۔ جسمانی تربیت کی ذمہ داری
- ۴۔ فکری و ذہنی تربیت کی ذمہ داری، ۵۔ معاشرتی تربیت کی ذمہ داری

۱۔ ایمانی تربیت کی ذمہ داری:

ایمانی تربیت کا مطلب یہ ہے کہ جب بچے میں شعور اور سمجھ پیدا ہوا کی وقت سے اس کو ایمان کی بنیادی باتیں اور اسلامی عبادات سکھائی جائیں اور سمجھدار ہونے پر اسے اسلامی عبادات کا عادی بنا جائے اور جب وہ تھوڑا اور بڑا ہو جائے تو اسے شریعت مطہرہ کے بنیادی اصولوں کی تعلیم دی جائے۔

اس کے لئے اسے مندرجہ ذیل کام کرنے چاہئیں:

(۱) بچے کو سب سے پہلے کلمہ لا الہ الا اللہ سکھائے۔

(۲) بچے میں عقل و شعور پیدا ہونے پر سب سے پہلے اسے حلال و حرام کی تیزی سکھائے۔

(۳) سات سال کی عمر ہونے پر بچے کو عبادات کا حکم دے اور قرآن کریم کی تلاوت کا عادی بنائے۔

(۴) بچے کو رسول اللہ ﷺ اور آپ کے اہل بیت و صحابہ کرام کی محبت سکھائے۔

۲۔ اخلاقی تربیت کی ذمہ داری:

اخلاقی تربیت سے مراد وہ تمام اخلاقی باتیں اور مسنون آداب ہیں جنہیں سیکھنا اور بچپن ہی سے انکا عادی بنا بچے کے لئے ضروری ہے، تاکہ جب وہ اپنے پاؤں پر کھڑا ہو اور عملی زندگی میں قدم رکھنے تو یہ تمام اچھی عادتیں اس میں موجود ہوں۔

بچوں میں پائی جانے والی چار بری عادات:

ماں، باپ، معلمین اور تربیت کے ذمہ داروں کو چاہئے کہ وہ بنپے کو ان چار بری عادتوں سے بچانے کا خاص خیال رکھیں: ۱۔ جھوٹ ۲۔ چوری ۳۔ گالم گلوچ ۴۔ بے راہ روی
۳۔ جسمانی تربیت کی ذمہ داری:

ذیل میں وہ عملی طریقہ کارپیش کیا جاتا ہے جو بچوں کی جسمانی تربیت کے سلسلے میں اسلام نے مقرر کیا ہے تاکہ وہ اس ذمہ داری کو سمجھ لیں جو اسلام نے ان پر عائد کی ہے۔ جسمانی تربیت کے حوالے سے مندرجہ ذیل امور پر توجہ انتہائی ضروری ہے:

☆ کھانے پینے اور سونے میں طہی قواعد اور حفظان صحت کے اصولوں کا خیال رکھنا۔

☆ متعدد امراض سے بچانا۔

☆ 'نقصان پہنچاؤ اور نہ نقصان اٹھاؤ' کے اصول پر عمل کرنا۔

☆ بچوں کو درزش، تیراکی اور شہمواری جیسے مفید کھیلوں کا عادی بنانا۔

☆ بنپے کو حقیقت پسندانہ اور جواں مردانہ زندگی گزارنے کا عادی بنانا اور اسکوستی، کامی، آزادی اور بے راہ روی کی زندگی سے بچانا۔

ڈھنی تربیت کی ذمہ داری:

ڈھنی تربیت سے مراد یہ ہے کہ بنپے کو دینی علوم، اسلامی تہذیب و ثقافت اور فکری و نفسیاتی سوچ بوجھ پر مبنی اسکی مفید معلومات کی جائیں جو اس کی فکر میں پچھلی پیدا کریں اور اسے علمی و تہذیبی اعتبار سے کامل و مکمل بنادیں۔ اس حوالے سے دو چیزوں پر محنت کرنا امر لازم ہے:

۱۔ تعلیمی ذمہ داری ۲۔ فکر و ذہن سازی کی ذمہ داری۔

(۱) تعلیمی ذمہ داری:

اسلام کی نظر میں یہ ذمہ داری نہایت اہم اور نازک ہے، اس سے خداداد صلاحیتیں اجاء گر ہوتی ہیں اور عقل میں پچھلی پیدا ہوتی ہے۔ حصول تعلیم کے حوالے سے اسلام مرد و عورت کے مابین کوئی فرق روانہ نہیں رکھتا۔

'جس نے اپنی تمیں بینیوں یا تمیں بہنوں یا دو بینیوں یا دو بہنوں کی کفارالت کی، انہیں ادب سکھایا، ان کے ساتھ اچھا سلوک کیا اور پھر ان کی شادی کر ادی تو اس کو جنت ملے گی۔ (۲۵)

(۲) فکری ذہن سازی کی ذمہ داری:

اسلام نے والدین پر یہ ذمہ داری عائد کی ہے کہ بچوں کو شروع ہی سے فکری و ڈھنی طور سے تیار

کیا جائے، اس لئے مرتبی کی یہ ذمہ داری ہے کہ بچہ جب سمجھدار اور باشمور ہو جائے تو اسے مندرجہ ذیل
باتیں اسی وقت سے ذہن نشین کروادیں:

☆ ☆ اسلام میں پوری صلاحیت ہے کہ وہ ہر زمانے اور علاقے کی تمام تر ضروریات پوری کرے
اور ہر زمانے میں پیش آنے والے مسائل کا حل پیش کرے۔

☆ ☆ ہمارے آباء و اجداد کی عزت و عظمت کا عظیم الشان اور سنہرا دور صرف اور صرف قرآن
اور اسلام کی بدولت تھا۔

☆ ☆ دشمنان اسلام کی سازشوں کا پردہ بچوں کے سامنے ان کے ذہن کے مطابق چاک کیا
جائے۔

اس قسم کی ذہنی و فکری تربیت کے لئے مسلمان والدین فوغمی ہی سے بچے کو قرآن مجید، رسول
الله ﷺ کے غزوہات اور بزرگوں کے کارناموں کی تعلیم دیا کرتے تھے۔

(۵) معاشرتی تربیت کی ذمہ داری:

معاشرتی تربیت کا مقصد یہ ہے کہ بچے کو شروع ہی سے ایسے اعلیٰ معاشرتی آداب کا عادی بنایا
جائے جو اسلامی عقیدے اور گھرے ایمانی شعور سے پھوٹ کر نکلتے ہیں تاکہ بچہ معاشرے میں حسن
اخلاق، ادب اور عقل کی پہنچی، غرضیکہ ہر حیثیت سے ایک بہترین فرد بنے، اس کے لئے اسے تقوی،
اسلامی اخوت، رحم، ایثار، عفو و درگزر اور جرات و بہادری کی اعلیٰ صفات کا حامل ہو۔ بچے کو اہم معاشرتی
حقوق سے آگاہی ہوجان میں والدین، رشتہ داروں اور پڑو سیوں کے حقوق خاص ہیں تاکہ ان کی ادائیگی
سے بچہ معاشرہ میں عمدہ اخلاق اور بہترین کردار کا نمونہ بنے۔

حاصل مطالعہ:

اس ساری دل سوزی کا خلاصہ یہ ہوا کہ ماں باپ کو چاہیے کہ تربیت کے سلسلے میں سے اسلام
نے جو طریقے مقرر کئے ہیں پہلے انہیں آپ خود اپنا عیسیٰ اس کے بعد بچوں کو اس کی تلقین کریں تاکہ آپ
ان کے لئے بہترین نمونہ بن سکیں۔

اگر آپ بذات خود یہ کڑا گھوٹ پی لیں گے تو آپ اپنے بچوں کو یقیناً اس قابل بنادیں گے کہ
وہ ایمان بھرے دلوں، پاکیزہ روحوں اور طاقتور اور صحمدند جسموں کے ساتھ سخت سے سخت ذمہ داری کے
بوجھ کو اٹھا سکیں۔ (۲۶)

مصادر و مراجع:

۱۔ سورۃ طہ، آیت ۱۳۲

۲۔ تفسیر معارف القرآن، محمد شفیع عثمانی، ادارۃ المعارف، ۱۹۹۷ء، جلد ششم، ص ۱۶۵

- ۱۔ تفسیر عثمانی، شیر احمد عثمانی، مجمع الملك فهد لطباعة المصحف الشريف، ص ۲۲۸
- ۲۔ سورۃ الحجۃ، آیت ۶
- ۳۔ تفسیر معارف القرآن، محمد شفیع عثمانی، ادارۃ المعارف، ۱۹۹۷ء، جلد ۷شتم، ص ۵۰۲
- ۴۔ تفسیر معارف القرآن، محمد شفیع عثمانی، ادارۃ المعارف، ۱۹۹۷ء، جلد ۷شتم، ص ۵۰۳
- ۵۔ سورۃ العنكبوت، آیت ۱۵، ۱۳
- ۶۔ تفسیر معارف القرآن، محمد شفیع عثمانی، ادارۃ المعارف، ۱۹۹۷ء، جلد ۷شتم، ص ۳۷۹، ۳۷۰، ۳۷۱، ۳۷۲
- ۷۔ صحیح بخاری، محمد بن اسحیل البخاری، کتاب الجمیع: ۸۳۳
- ۸۔ سنن الترمذی، ابو عیسی الترمذی، کتاب البر والصلة: ۱۸۷۳
- ۹۔ ریاض الصالحین، ابو ذکر یا یحییٰ بن شرف النووی، قدیمی کتب خان، ۱۹۸۹، ص ۱۳۱
- ۱۰۔ ریاض الصالحین، ابو ذکر یا یحییٰ بن شرف النووی، قدیمی کتب خان، ۱۹۸۹، ص ۱۳۲
- ۱۱۔ ریاض الصالحین، ابو ذکر یا یحییٰ بن شرف النووی، قدیمی کتب خان، ۱۹۸۹، ص ۱۳۱
- ۱۲۔ فضائل اعمال، محمد ذکریا، مکتبۃ البشیری، ۲۰۰۹، ص ۲۰۰۹
- ۱۳۔ ریاض الصالحین، ابو ذکر یا یحییٰ بن شرف النووی، قدیمی کتب خان، ۱۹۸۹، ص ۱۰۸
- ۱۴۔ بخاری و مسلم بحوالہ اصلاح معاشرہ اور اسلام، مترجم مولانا ذاکر محمد حبیب اللہ عختار، دارالتصنیف جامعہ علوم اسلامیہ، ۱۹۹۰، ص ۵۲۹
- ۱۵۔ اصلاح معاشرہ اور اسلام، مترجم مولانا ذاکر محمد حبیب اللہ عختار، دارالتصنیف جامعہ علوم اسلامیہ، ۱۹۹۰، ص ۵۸۵
- ۱۶۔ اصلاح معاشرہ اور اسلام، مترجم مولانا ذاکر محمد حبیب اللہ عختار، دارالتصنیف جامعہ علوم اسلامیہ، ۱۹۹۰، ص ۵۸۶
- ۱۷۔ فضائل اعمال، محمد ذکریا، مکتبۃ البشیری، ۲۰۰۹، ص ۱۵۹
- ۱۸۔ فضائل اعمال، محمد ذکریا، مکتبۃ البشیری، ۲۰۰۹، ص ۱۶۳
- ۱۹۔ آپ بیتی، محمد ذکریا، محمد اخیل الاسلامی، جلد اول، ص ۲۰
- ۲۰۔ بیٹی بڑے مسلمان، عبدالرشید ارشد، مکتبہ رشیدیہ، ۲۰۰۱، ص ۳۱۰
- ۲۱۔ بیٹی بڑے مسلمان، عبدالرشید ارشد، مکتبہ رشیدیہ، ۲۰۰۱، ص ۵۸۵
- ۲۲۔ احیاء العلوم، امام غزالی، دارالاشاعت، جلد دوم، ص ۵۱
- ۲۳۔ سنن ابی داؤد، کتاب الادب، باب فضل من عالی تیما: ۳۳۸۱
- ۲۴۔ خواتین کا دینی معلم، مفتی ابوالباجہ، السعید، ۲۰۰۹، ص ۳۵۰

